
संख्या: प०नि०वि० - 08 -निबं०- विविध - 15 / 2011 3522(S)-- पूर्व में निर्गत अधिसूचना 
संख्या-5851( एस) सहपठित ज्ञापांक 5852( एस ) दिनांक 10 सितम्बर, 2008 एवं अधिसूचना 
सं० 4815( एस ) सहपठित ज्ञापांक 4816( एस ) दिनांक 10 जुलाई, 2012 के क्रम में झारखण्ड 
राज्यपाल सम्यक रूप से विचार करने के उपरान्त झारखण्ड पथ निर्माण संवेदक निबंधन ( संशोधन ) 
नियमावली, 2018 प्रतिपादित करते हैं । 
1. ( क ) यह नियमावली झारखण्ड पथ निर्माण संवेदक निबंधन ( संशोधन ) 

नियमावली, 2018 कहलायेगी । 
( ख ) यह राजकीय गजट में अधिसूचना प्रकाशन की तिथि से प्रभावी होगी । 
( ग) इसका विस्तार सम्पूर्ण झारखण्ड राज्य में होगा | 
संशोधन नियमावली 2012 द्वारा प्रतिस्थापित नियम 4. 3 में उपनियम 4. 3. 2 निम्नवत् 
जोड़ा जायेगा, अर्थात् 4.3.2- विभाग में मात्र एक श्रेणी का निबंधन मान्य होगा । सम्प्रति 
एक से अधिक श्रेणी में निबंधित संवेदक इस नियमावली के लागू होने की तिथि से 
21 (इक्कीस ) दिनों के अंदर किसी एक श्रेणी के निबंधन को मान्य रखने तथा शेष को रद्द 
करने का आवेदन निबंधन पदाधिकारी के समक्ष समर्पित करेंगे । निर्धारित अवधि में आवेदन 
अप्राप्त रहने की स्थिति में ऐसे संवेदकों के सभी श्रेणी के निबंधनों को रद्द कर दिया 


झारखण्ड गजट ( असाधारण) बुधवार, 20 जून , 2018 
जाएगा | उच्चतर श्रेणी में उन्नयन के आधार पर निबंधन होने के उपरांत निम्न श्रेणी के 
निबंधन को स्वतः रद्द समझा जाएगा | इस नियम के लागू होने के पश्चात संवेदक द्वारा 
चयनित श्रेणी में वरीयता निर्धारण हेतु इसके द्वारा अन्य श्रेणियों में किये गये कार्यों की 
गणना भी की जाएगी । 
मूल निबंधन नियमावली-2008 के नियम 7 में उप नियम 5 निम्नवत् जोड़ा जाएगा अर्थात् 
7.5 - नियम 5.2 के शर्तों के अधीन निबंधन नवीकरण हेतु भी आन लाईन ( On Line) 
कागजात समर्पित किए जा सकेंगे । 
मूल निबंधन नियमावली-2008 के नियम 10 उपनियम 1 में निम्नांकित उपभाग जोड़ा 
जाएगाः- “10.1.14 - विभाग को ऐसे किसी तथ्य से अवगत नहीं कराना जिसकी सूचना 
निबंधन हेतु तथा निविदा मूल्यांकन के लिए आवश्यक हो । 
मूल निबंधन नियमावली - 2008 के नियम 10 उपनियम 2 के स्थान पर निम्नलिखित 
उपनियम प्रतिस्थापित किया जाएगा अर्थात् - 10. 2 - काली सूची में दर्ज होने वाले 
संवेदक/ परामर्शी को किसी भी विभाग/ उपक्रम की निविदाओं में भाग लेने से वंचित करने की 
समय - सीमा विभागीय निबंधन पदाधिकारी द्वारा अपराध के आकलन के अनुरूप निर्धारित 
किया जाएगा । समय सीमा अधिकतम 10 वर्ष की होगी । ऐसे संवेदक / परामर्शी का 
निबंधन तत्काल प्रभाव से रद्द कर दिया जाएगा । काली सूची में सूचीबद्ध रखने की 
अवधि की समाप्ति के उपरांत संवेदक / परामर्शी नया निबंधन करा सकेंगे । काली सूची में 
रह चुके संवेदक/ परामर्शी को वरीयता निर्धारण हेतु पूर्व में किये गए कार्यों का लाभ नहीं 
दिया जायेगा | 

किसी संवेदक अथवा परामर्शी ( यथा मामले ) के विरूद्ध दायित्व निर्धारण के क्रम में , 
एकरारनामा की राशि/कार्यादेश की राशि को दृष्टिपथ में रखा जायेगा | 

पूर्व से काली सूची में सूचीबद्ध संवेदक भी इस नियम से प्रभावित होंगे | 
मूल निबंधन नियमावली- 2008 के नियम 10. 3 एवं 11.5 को विलोपित किया जाता है | 
मूल निबंधन नियमावली- 2008 की कंडिका 14 में अंकित मूलभूत संरचना का तात्पर्य मात्र 
संवेदक फर्म/ कम्पनी के प्रकार से समझा जायेगा | 


6. 
7. 


झारखण्ड राज्यपाल के आदेश से , 


संजय कुमार प्रसाद , 
सरकार के संयुक्त सचिव , 
पथ निर्माण विभाग | 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

